

बिहार सरकार
योजना एवं विकास विभाग
(अर्थ एवं सांख्यिकी निदेशालय)

पत्रांक—जी०सां०कोषा—01/2011

/पटना, दिनांक—

प्रेषक,

अवध किशोर सिन्हा

संयुक्त निदेशक

—सह—

मुख्य रजिस्ट्रार(जन्म और मृत्यु)

सेवा में,

सभी जिला सांख्यिकी पदाधिकारी, बिहार

विषय:— जन्म रजिस्ट्रीकरण अभियान अन्तर्गत जन्म प्रमाण पत्र वितरण के संबंध में ।

महाशय,

उपर्युक्त विषयक के संबंध में कहना है कि राज्य के ग्रामीण क्षेत्रों में सरकारी प्राथमिक एवं मध्य विद्यालयों में अपंजीकृत बच्चों का जन्म रजिस्ट्रीकरण हेतु जन्म रजिस्ट्रीकरण अभियान दिनांक 3 दिसम्बर 2013 से 30 जनवरी 2014 तक चलाया जा रहा है ।

इस अभियान में जन्म प्रमाण पत्र (प्ररूप संख्या—5) का वितरण कार्यक्रम पूरे राज्य में एक साथ दिनांक 30 जनवरी 2014 को तय किया गया है ।

जिला स्तर पर जन्म प्रमाण पत्र वितरण समारोह संबंधित जिला पदाधिकारी की अध्यक्षता में ग्रामीण क्षेत्र के किसी सरकारी प्राथमिक/मध्य विद्यालय में कराने का निर्णय लिया गया है । जिला पदाधिकारी की अध्यक्षता में होने वाले वितरण समारोह में जिला स्तरीय पदाधिकारी यथा उप विकास आयुक्त, जिला—पंचायती राज/ सूचना एवं जन संपर्क/ शिक्षा पदाधिकारी को निश्चित रूप से भाग लेने हेतु आमंत्रित किया जाय ।

जिला स्तर पर होने वाले वितरण समारोह के लिये अधिकतम पाँच हजार रुपये contingency मद से व्यय किया जायेगा ।

साथ ही अभियान अन्तर्गत तैयार किये गये जन्म प्रमाण पत्र का वितरण संबंधित सरकारी प्राथमिक एवं मध्य विद्यालयों में विद्यालय के प्रधानाध्यापक द्वारा 30 जनवरी 2014 को वितरण किया जायेगा । इस संबंध में आवश्यक दिशा निर्देश जिला पदाधिकारी के स्तर से सभी प्रखण्ड विकास पदाधिकारी/ प्रखण्ड शिक्षा पदाधिकारी को देना सुनिश्चित करना चाहेंगे ।

कृ.पृ.उ.

अतः सभी जिला सांख्यिकी पदाधिकारी को निर्देश दिया जाता है कि कृत कार्रवाई से अधोहस्ताक्षरी को अवगत कराना सुनिश्चित किया जाय ।

कृपया इसे सर्वोच्च प्राथमिकता दें ।

विश्वासभाजन

ह/-

संयुक्त निदेशक

-सह-

मुख्य रजिस्ट्रार(जन्म और मृत्यु)

ज्ञापांक

37

/पटना, दिनांक-

13-01-14

प्रतिलिपि:-1. प्रधान सचिव, योजना एवं विकास विभाग को सूचनार्थ प्रेषित ।

2. निदेशक, अर्थ एवं सांख्यिकी निदेशालय को सूचनार्थ प्रेषित ।

3. सभी जिला पदाधिकारी-सह-जिला रजिस्ट्रार(जन्म और मृत्यु) को सूचनार्थ एवं आवश्यक कार्यार्थ प्रेषित ।

4. सभी प्रमण्डलीय उप निदेशक(सांख्यिकी) को सूचनार्थ एवं आवश्यक कार्यार्थ प्रेषित ।

संयुक्त निदेशक

-सह-

मुख्य रजिस्ट्रार(जन्म और मृत्यु)